

**महाराष्ट्र शासन**  
**सामान्य प्रशासन विभाग,**  
**शासन निर्णय, क्रमांक: भाप्रसे-१०००/प्र.क्र.६९७/९अ,**  
**मंत्रालय, मुंबई ४०० ०३२.**  
**दिनांक: ३०/३/२०००**

शासन जापन, क्रमांक: भाप्रसे-१०९०/९-अ, दिनांक ४ जून, १९९० अन्वये कार्यासन अधिकारी, सा.प्र.वि., कार्यासन क्र.९-अ यांना त्या कार्यासनाकडून हाताळल्या जाणा-या विविध लेखाशीर्षाखालील रकमा काढण्याकरिता आहरण व संवितरण अधिकारी म्हणून घोषित करण्यात आले होते. शासन जापन क्र.भाप्रसे १०९१-(१५०)-९-अ, दिनांक २६.९.१९९१ अन्वये अवर सचिव कार्यासन-९-अ यांना आहरण व संवितरण अधिकारी म्हणून घोषित करण्यात आले. त्यानंतर अधिकारी बदलल्यामुळे अथवा त्यांच्या कार्यभारात बदल झाल्यामुळे या लेखाशीर्षाखालील रकमा काढण्याकरिता कार्यासन ९-अ चा कार्यभार घेणा-या अधिका-यांना वेळोवेळीच्या जापनान्वये आहरण व संवितरण अधिकारी म्हणून घोषित करण्यात आले आहे. अगदी अलीकडे अवर सचिव कार्यासन ९-अ, सा.प्र.वि. यांना जापन क्र.संकीर्ण-१०००/६९७/९-अ, दिनांक १८ फेब्रुवारी, २००० या द्वारे आहरण व संवितरण अधिकारी म्हणून घोषित करण्यात आले आहे. तथापि प्रत्येक वेळी अधिकारी बदलल्यामुळे आहरण व संवितरण अधिकारी म्हणून घोषित करणे योग्य नाही. त्यामुळे कार्यासन ९-अ चे प्रभारी अधिकारी म्हणून काम करणारे लेखा अधिकारी यांना आहरण व संवितरण अधिकारी म्हणून घोषित करण्याचे शासनाच्या विचाराधीन होते.

**शासन निर्णय :-**

शासन जापन, सामान्य प्रशासन विभाग, क्रमांक: संकीर्ण-१०००/६९७/९-अ, दिनांक १८ फेब्रुवारी, २००० नुसार निर्गमित केलेले आदेश निष्प्रभावित करून आता असे आदेश देण्यात येत आहे की, लेखा अधिकारी, कार्यासन ९-अ, सामान्य प्रशासन विभाग, मंत्रालय, मुंबई यांना खाली नमूद केलेल्या लेखाशीर्षाखालील रकमा काढणे व संवितरित करणे याकरिता आहरण व संवितरण अधिकारी म्हणून घोषित करण्यात येत आहे :-

(१) मुख्य लेखाशीर्षक ८६५८-निलंबन लेखा-१२३ अखिल भारतीय सेवा गट विमा

योजना वर्गणी-भारतीय प्रशासन सेवा.

(२) महाराष्ट्र शासनाच्या संवर्गातील परंतु विविध महामंडळाकडे, सार्वजनिक उपक्रमाकडे अथवा केंद्र शासनाकडे प्रतिनियुक्तीवर कार्यरत असणा-या भारतीय प्रशासन सेवेतील अधिका-यांना महाराष्ट्र शासनाकडून मंजूर करण्यात येणा-या घरबांधणी अग्रिम, मोटरकार अग्रिम, संगणक खरेदी अग्रिम आणि वेळोवेळी मंजूर करण्यात येणा-या विविध अग्रिमाच्या रकमा अधिदान व लेखा कार्यालयातून काढून संबंधित अधिका-यांना संवितरित करणे.

(३) महाराष्ट्र शासनाच्या संवर्गातील परंतु विविध महामंडळाकडे, सार्वजनिक उपक्रमाकडे अथवा केंद्र शासनाकडे प्रतिनियुक्तीवर असलेल्या भारतीय प्रशासन सेवेतील अधिका-यांना त्यांच्या भविष्य निर्वाह निधीमधून मंजूर करण्यात आलेल्या परतावा अथवा ता-परतावा अग्रिमाची रक्कम तसेच अधिकारी अशा महामंडळ, सार्वजनिक उपक्रम अथवा केंद्र शासनाकडील प्रतिनियुक्तीच्या पदावरून सेवानिवृत्त झाल्यास त्यांच्या भविष्य निर्वाह निधीतील महालेखापालांनी प्राधिकृत केलेल्या अंतिम रकमा काढून त्या संबंधित अधिका-याला अदा करण्याकरिता.

(४) महाराष्ट्र शासनाच्या संवर्गातील परंतु विविध महामंडळाकडे, सार्वजनिक उपक्रमाकडे अथवा केंद्र शासनाकडे प्रतिनियुक्तीवर कार्यरत असलेल्या भारतीय प्रशासन सेवेतील अधिका-यांना ते अशा महामंडळाकडील, सार्वजनिक उपक्रमांकडील अथवा केंद्र शासनाकडील प्रतिनियुक्तीच्या पदावरून सेवानिवृत्त झाल्यास त्यांना मृत्यु-नि-सेवा उपदानाची रक्कम अंतिमतः अदा करण्याकरिता आणि अशा अधिका-यांना त्यांच्या सेवानिवृत्ती नंतर शासनाने मंजूर केलेल्या तात्पुरत्या निवृत्ती वेतनाच्या व तात्पुरत्या उपदानाच्या रकमा काढून संवितरित करण्याकरिता.

(५) मुख्य लेखाशीर्षक २०७०-इतर प्रशासकीय सेवा-००३-प्रशिक्षण (एक) निवडलेले भा.प्र.से. उमेदवार खालील लालबहादूर शास्त्री प्रशासकीय आकादमी, मसूरी यांना त्यांनी घेत भर्तीने नियुक्त होणा-या महाराष्ट्र संवर्गातील भारतीय प्रशासन सेवेतील अधिका-यांकरिता खर्च केलेल्या प्रवास भत्याच्या रकमेची प्रतिपूर्ती करण्याकरिता.

(६) मुख्य लेखाशीर्ष २०७०- इतर प्रशासकीय सेवा-८००-इतर खर्च (१) स्वीयेत्तर सेवेतील प्रतिनियुक्तीवरील अखिल भारतीय सेवेतील अधिका-यांना देय असलेले रजा वेतन या खालील मंजूर अर्थसंकल्पीय तरतुदीतून महाराष्ट्र शासनाच्या विविध महामंडळे व सार्वजनिक उपक्रमांकडे प्रतिनियुक्तीवर असणा-या भारतीय प्रशासन सेवेतील अधिका-यांना अशा महामंडळे अथवा उपक्रमांनी अदा केलेल्या रजा वेतनाच्या प्रतिपूर्तीकरिता तसेच भारतीय प्रशासन सेवेतील अधिकारी अशी महामंडळे अथवा सार्वजनिक उपक्रमाकडील प्रतिनियुक्तीच्या पदावरून सेवानिवृत्त झाल्यास महामंडळे अथवा सार्वजनिक उपक्रमांनी त्यांना निवृत्तीच्या वेळी अदा केलेल्या रजा रोखिकरणाच्या रकमेची महामंडळे अथवा सार्वजनिक उपक्रमांना प्रतिपूर्ती करण्याकरिता.

(७) याशिवाय घेऊन येऊ शकणारे आदेशित केलेल्या विविध लेखाशीर्षाखालील विविध बाबींच्या संदर्भात रकमा काढून संवितरित करण्याकरिता.

महाराष्ट्राचे राज्यपाल यांच्या आदेशानुसार व नावाने

*(Signature)*  
29/3/2000

(एस.जे.कुंटे)

शासनाचे सह सचिव.

प्रति,

अधिदान व लेखा अधिकारी,  
मुंबई.

प्रत माहितीकरिता :-

- (१) महालेखापाल (लेखा व अनुज्ञेयता)- १, महाराष्ट्र, मुंबई-२०,
- (२) महालेखापाल (लेखा परिक्षा)-१, महाराष्ट्र, मुंबई-२०,
- (३) महालेखापाल (लेखा व अनुज्ञेयता)-२, महाराष्ट्र, नागपूर,
- (४) महालेखापाल (लेखा परिक्षा)-२, महाराष्ट्र, नागपूर,
- (५) वित्त विभाग (व्यय-२), मंत्रालय, मुंबई,
- (६) निवासी लेखा परिक्षा अधिकारी, मुंबई,
- (७) सहाय्यक, अधिदान व लेखा अधिकारी, शासकीय कुटिर, फ्री प्रेस जर्नल इस्ट ब्लॉक, मार्ग, मुंबई-२०,
- (८) सहाय्यक, लेखा व अधिदान लेखा अधिकारी (निवृत्ती वेतन विभाग), लेखा कोष भवन, वांद्रा कुर्ला संकुल, वांद्रे (पू.) मुंबई-५१,

